



د کليوالي اقتصاد د پياوړتيا ملي پروگرام

## تولیدی کلي

## د کليو بيارغونې او پراختيا وزارت

### د پروگرام په اړه

د کليوالي اقتصاد د پياوړتيا پروگرام د کليو بيارغونې او پراختيا وزارت يو له کليدي پروگرامونو څخه دی ، چې موخه يې د هېواد د ۳۴ ولايتونو په ۷۶ ولسواليو کې د بې وزله کليوالي مېرمنو د اقتصادي او ټولنيز ژوند کچه لوړول دي. ياد پروگرام کابو د هېواد په هر ولايت کې دوه ولسوالۍ تر پوښښ لاندې راوستي دي. د کليوالي اقتصاد د پياوړتيا پروگرام په پنځه کلنه موده کې ۴۰۰۰۰ د سپما گروپونه، د پور او سپما ۵۰۰۰ کليوالي اتحاديې، ۵۰۰۰ توليدي گروپونه او ۵۰۰ توليدي اتحاديې جوړوي، چې شاوخوا ۶۲۵۰ کليوالي پرمختيايې شوراگانو يا CDCs په مرسته به دا هدف ترلاسه کړي.

## خبرپاڼه — ۲۴ مه گڼه

اکتوبر ۲۰۲۰

### په دې گڼه کې

- سيمه ييزه کارکونکو ته د اسلامي بانکدارۍ روزنه ورکړل شوه
- د پکتيا ولايت مرکز گردیز کې د نويو توليدي گروپونو جوړېدل
- د بلخ ولايت د توليدي گروپونو له فعاليتونو څخه د کليوالي اقتصاد د پياوړ ملي پروگرام د اجرايوي رييس ليدنه
- د کليوالي اقتصاد د پياوړتيا ملي پروگرام سيمه ييزه کارکونکيو ته د معلوماتو مديريتې سيستم MIS په اړه روزنه پيل شوه
- د کليوالي اقتصاد د پياوړتيا ملي پروگرام او د ليتاکا د پروژې ترمنځ د همغږۍ ناسته ترسره شوه
- او نور...

### د بلخ ولايت د توليدي گروپونو له فعاليتونو څخه د پروگرام د اجرايوي رييس ليدنه



### د پکتيا ولايت مرکز گردیز کې د نويو توليدي گروپونو جوړېدل



### سيمه ييزه کارکونکو ته د اسلامي بانکدارۍ روزنه ورکړل شوه



## د کلي اتله

تقدیر خاوند مې راڅخه واخيست او بې وزلۍ مې زوی!

کونډتوب د ژوند يوه بې رحمه څپه ده چې شايد يوه مېرمن پسې واخلي او د ژوند ناخوالو ته يې ټيله کړي، خو په دې کيسه کې له دې بې رحمه حالت څخه د لايقې په نامه يوه مېرمن له دې گرداب څخه ځان او د خپل راتلونکي لپاره لاس په کارېږي.

«د کليوالي اقتصاد د پياوړتيا ملي پروگرام راته لاس راکړ، ترڅو له دې سترو اقتصادي ستونزو څخه را ووځم او د يوې مړۍ حالې ډوډۍ په گټلو سره د خپل او د بچيانو هيلو ته سترگې په لار شم.

لايقه نوروږزۍ، د عساق کلي اوسيدونکې، کرخ ولسوالۍ هرات

د کليو د بيارغونې او پراختيا وزارت د کليوالي اقتصاد د پياوړتيا ملي پروگرام اجرايوي رييسې لطيفه مجيدي، د پروگرام له گټه اخيستونکيو څخه د ليدنې په لړ کې د توليدي گروپونو له فعاليتونو څخه د بلخ ولايت د چهارکنت ولسوالۍ د يکه توت سيمې د نو آباد په کلي کې ليدنه وکړه.

د ليدنې په ترڅ کې آغلې مجيدي، د توليدي گروپونو غړو ته د توليداتو د کيفيت لوړولو او د کاروبار د پرمختيا په برخوکې يو لړ تخنيکي سپارښتنې وکړلې.

په پای کې د توليدي گروپونو ښځينه غړو پخپلو توليداتو کې د مثبت بدلون لپاره د آغلې مجيدي له لارښوونو څخه د مننې ترڅنگ پخپلو کليو کې له پروگرام څخه د لازياتو مرستو غوښتنه وکړه.

د کليو د بيارغونې او پراختيا وزارت د کليوالي اقتصاد د پياوړتيا ملي پروگرام لهخوا د پکتيا ولايت مرکز گردیز او احمد ابا ولسوالۍ کې ۱۷ نوي توليدي گروپونه جوړ شول، چې ۹ يې په گردیز او ۸ يې په احمد ابا ولسوالۍ کې فعاليت لري.

د مېرمنو دا توليدي گروپونه د خامک گنډلو، له مريو څخه د توليداتو جوړولو، د جامو په خياطۍ، د چرگانو په فارمونو، مالدارۍ او د لاسي صنايعو په نورو سکتورونو کې بوختې دي. د پروگرام د سيمه ييزه کارکونکو په همغږۍ، د جوړ شويو توليداتو د پلورنې په موخه د ځينو توليدي گروپونو اړيکې د گردیز بازار له عمده پلورونکو سره ټينگې شوي، چې د ښځينه جامو، خامکونو او له مريو څخه د جوړ شويو توليداتو د پلورنې په موخه يې له سوداگرو سره قراردادونه لاسليک کړي. ترڅو د گردیز سوداگر د پروگرام له توليدي گروپونو څخه جوړ شوي توکي په مناسبه بيه رانيسي او يا د بياخلي لپاره توليدي گروپونو ته اومه مواد چمتو کړي.

د يادونې وړ ده، چې د توليدي گروپونو غړي د پروگرام د کارکونکو له نه سترې کېدونکو هلو ځلو څخه راضي او خوښ دي، د پروگرام کارکونکي هڅه کوي، چې د توليداتو د پلورنې په موخه د پروگرام تر پوښښ لاندې د نورو توليدي گروپونو اړيکې د گردیز ښار له مختلفو سوداگرو سره ټينگې او ترمنځه يې

د کليو د بيارغونې او پراختيا وزارت د کليوالي اقتصاد د پياوړتيا ملي پروگرام د «اسلامي بانکدارۍ او مالي سود» تر سرليک لاندې د ديارلسو ولايتونو (ننگرهار، لغمان، کنړ، نورستان، خوست، غزني، پکتيا، پکتیکا، بلخ، فارياب، جوزجان، سمنگان او سرپل) څخه د ولسوالۍ په کچه د پروگرام د همغږۍ ۳۵ تنه کارکونکو ته د پروگرام په مرکزي دفتر کې ۴ ورځنۍ روزنه پيل کړه.

د اسلامي بانکدارۍ تاريخچه، د اسلامي راکړو ورکړو ډولونه، د بانکي حسابونو بڼې، سود، د ماليې ورکړه، مالي او بانکي پوهاوی هغه موضوعات دي، چې په دې روزنه کې به د پروگرام سيمه ييزه کارکونکو ته تشرېح شي.

د يادونې وړ ده، چې د اسلامي بانکدارۍ په اړه دا روزنه به د پروگرام په مرکزي دفتر کې د څلورو ورځو لپاره روانه وي.





د کليو د بيارغونې او پراختيا وزارت د کليوالي اقتصاد د پياوړتيا ملي پروگرام د مرکزي دفتر MIS څانگې د پروگرام تر پوښښ لاندې سيمو او له پروگرام سره د همکارو موسسو سيمه ييزه کارکوونکو ته چې شمېر يې ۴۲ تنو ته رسیده د معلوماتي مدیریت د سیستم MIS په اړه څلور ورځنۍ روزنه پيل کړه.

په دې څلور ورځنۍ روزنې کې به د افغانستان د کليوالي صنعتونو د پرمختيا ملي پروگرام AREDP پر مهال د جوړ شوي MIS سیستم له ادغام سر بېره چې د کليوالي اقتصاد د پياوړتيا ملي پروگرام له نوي MIS سره ادغام شوی دی، د پروگرام د ټولو څانگو د لاسته راوړنو په اړه د معلوماتو د راټولولو، کيفيت، تاييد او کره توب او د MIS په نوي سیستم کې يې د پورته کولو په برخو کې روزنې ورکول کيږي.

د يادونې وړ ده، چې د کليوالي اقتصاد د پياوړتيا ملي پروگرام د معلوماتي مدیریت د سیستم د څانگې له خوا دا روزنه په چهل ستون بڼه کې د روان کال د لړم د مياشتې په ۵ نېټه پيل او تر ۸ مې نېټې به دوام لري.



### د باميان ولايت په مرکز کې د پور او سپما ۳ کليوالي اتحادیې تاسیس شوې



### په فارياب ولايت کې د سپما گروپونو له فعاليت څخه نظارت وشو



### په نيمروز ولايت کې د کليوالي اقتصاد د پياوړتيا ملي پروگرام د فعاليتونو بهير



### د کليوالي اقتصاد د پياوړتيا ملي پروگرام او د ليتاکا د پروژې ترمنځ د همغږۍ ناسته ترسره شوه



د فارياب ولايت د ميمنې ښار کې د کليو بيارغونې او پراختيا وزارت د کليوالي اقتصاد د پياوړتيا ملي پروگرام له لوري د ۵۵ تاسيس شويو گروپونو له فعاليتونو څخه نظارت ترسره شو.

د پروگرام د سيمه ييزو کارکوونکو له لوري د دې گروپونو څخه د نظارت پر مهال د يادو گروپونو کتابداري، سپما او اوونيزې ناستې وليدل شوې. د يادونې وړ ده، چې په دې ۵۵ سپما گروپونو کې ۸۲۰ تنه مېرمنې شتون لري، چې ځينو يې د سپما گروپونو څخه د حسنه پور په اخيستلو سره توليد هم پيل کړی دی.

د کليو د بيارغونې او پراختيا وزارت د کليوالي اقتصاد د پياوړتيا ملي پروگرام د همکارې موسسې FGA له لارې د نيمروز ولايت د زرنج او چهار برجک ولسوالیو ۶۵ کلي تر خپل پوښښ لاندې راوستي او په دې کليو کې يې د سپما ۷۵۶ گروپونه چې ۵۹۰۰ تنه کليوالې مېرمنې او نارينه پکې غړيتوب لري، جوړ کړي.

د يادونې وړ ده، چې له يادو سپماگروپونو څخه ۹۰ سلنه گروپونو تر اوسه په گروپ کې د غړيتوب او د پيسو د سپمولو په برخو کې روزنې ترلاسه کړي، همداراز ټولو گروپونو ته د کليوالي اقتصاد د پياوړتيا ملي پروگرام له خوا د پيسو د سپمولو په موخه د سپما بکسونه هم ویشل شوي دي

د کليو د بيارغونې او پراختيا وزارت د کليوالي اقتصاد د پياوړتيا ملي پروگرام او د (ليتاکا ۲-) پروژې رييسانو، د دواړو پروگرامونو د تجربو د تبادلې او د راتلونکي لپاره د گډو همکاريو په موخه د همغږۍ په هغې ناستې کې چې د ليتاکا د پروژې په مرکزي دفتر کې جوړه شوې وه؛ گډون وکړ.

د کليوالي اقتصاد د پياوړتيا ملي پروگرام اجرائوي رييسې لطيفه مجيدي او د ليتاکا د پروژې رييس ښاغلي روښان صافي د دواړو پروگرامونو د تير شپږ مياشتني فعاليت په اړه د خبرو ترڅنگ، د راتلونکي په اړه د بازار موندنې په برخه کې د گډو هلو ځلو په موخه چې د دواړو پروگرامونو د گټه اخيستونکو د توليداتو لپاره اغيزمن وي؛ بحث وکړ.

د ناستې په پای کې د يادو پروگرامونو ترمنځ د گډو همکاريو په موخه د هوکړه ليک په جوړولو سلا وشو، چې په دې نږدو کې به يې د اړوند مسوولينو له خوا په اړه بحث ترسره شي.





د کليو د بيارغونې او پراختيا وزارت د کليوالي اقتصاد د پياوړتيا ملي پروگرام په دې نړديو کې د نورستان ولايت د واما ولسوالۍ په ۲۶ کليوالي شوراگانو کې ۲۱۷ سپماگروپونه جوړ کړي دي.

د پروگرام سيمه ييزه کارکونکو وکولای شول، چې په دې ولايت کې د ۱۹۱ ښځينه سپماگروپونو ۱۵۲۸ مېرمنو او ۳۶۵ سپماگروپونو ۴۵۴ نارينه و ته په مختلفو برخو کې روزنې ورکړي.

د يادونې وړ ده، چې تر اوسه يادو سپما گروپونو د خپلو اوونيزه غونډو له لارې ۴۹۶۹۰۰ افغانۍ سپمولي دي.



د کليو د بيارغونې او پراختيا وزارت د کليوالي اقتصاد د پياوړتيا ملي پروگرام په لغمان، باميان او خوست ولايتونو کې د ۹۶ سپماگروپونو ۱۰۵۴ غړيو ته په سپما گروپونو کې د غړيتوب، حسابداری او د سپما د ارزښت په اړه روزنيز ورکشاپونه وړاندې شول.

سربره پر دې، په دې روزنو کې له سپماو څخه اغيزمنه گټه اخيستنه، په گروپونو کې د کليدي غړو دندې او د منظم پلان جوړولو موضوعات هغه ټکي وو، چې د روزنو برخوالو ته يې په اړه معلومات وړاندې شول.

## په شبرغان کې د کليوالي اقتصاد د پياوړتيا ملي پروگرام د فعاليتونو دوام



د کليو د بيارغونې او پراختيا وزارت د کليوالي اقتصاد د پياوړتيا ملي پروگرام د جوزجان ولايت په شبرغان ښار کې تر اوسه ۱۰۱۹ سپماگروپونه جوړکړي، چې ۸۱۰ يې د مېرمنو او پاتې ۲۰۹ يې د نارينه و دي، يادو سپماگروپونو تر اوسه پخپلو گروپونو کې ۳۴۳۲۱۰ افغانۍ سپمولي، چې دا کار د پروگرام په اړه د خلکو د باور زياتوالی او د پيسو د سپمولو ارزښت په گوته کوي؛ چې په کليوالو کې د پروگرام په هلو ځلو پيدا شوی.

د يادونې وړ ده، چې تر ډېره بريده د شبرغان ښار نويو جوړ شويو سپماگروپونو د پروگرام د موخو، د سپما د اصولو او کتابدارۍ په برخو کې روزنې ترلاسه کړي. سربرپردي، د پروگرام له خوا يو شمېر سپماگروپونو ته د پيسو د سپمولو په موخه بکسونه هم وېشل شوي.

## په خوست ولايت کې د سپماگروپونو ۷۴۳ غړو ته روزنه ترسره شوه



د کليو د بيارغونې او پراختيا وزارت د کليوالي اقتصاد د پياوړتيا ملي پروگرام د خوست ولايت په مرکز او مندوږی اسماعيل خيلو ولسوالۍ کې د ۸۵ سپماگروپونو ۷۴۳ غړو ته په ۲۳ کليو کې روزنې ترسره کړلې.

په دې روزنو کې د پروگرام موخې په گروپ کې د غړيتوب او د پيسو د سپمولو ارزښت هغه موضوعات وو، چې د پروگرام د سيمه ييزه کارکونکو له خوا د گروپونو غړو ته تشرېح شول.

## په کندهار ولايت کې سپماگروپونو ته د روزنيزو ورکشاپونه ورکړل شول



د کليو د بيارغونې او پراختيا وزارت د کليوالي اقتصاد د پياوړتيا ملي پروگرام د سويلي زون مرکز کندهار ولايت په ډنډ او دامان ولسواليو کې د سپماگروپونو غړو ته دوه ورځنی روزنيز ورکشاپ ترسره شوه.

په دې روزنيز ورکشاپ کې د ۶۴ سپماگروپونو ۴۵۹ غړو گډون کړی وو، چې د پروگرام د موخو سربره يې په گروپ کې د غړيتوب، د سپما د ارزښت، مالي سرچينو ته د لاس رسۍ او په سپماگروپونو کې د پوړونو د راکړې ورکړې د مديريت په برخو کې روزنې ترلاسه کړلې.

د يادونې وړ ده، چې د ډنډ او دامان ولسواليو په ۱۴ کليوالي شوراگانو کې به د سپماگروپونو د غړو لپاره د ورکشاپونو دا لړۍ د يوې اونۍ لپاره روانه وي.

## په کندز ولايت کې پر سپماگروپونو د سپما په موخه بکسونه وېشل شول



د کليو د بيارغونې او پراختيا وزارت د کليوالي اقتصاد د پياوړتيا ملي پروگرام د خپلې همکارې موسسې آغاخان فاونډيشن له لارې د روان ۲۰۲۰ کال د اگست له مياشتې څخه د کندز ولايت په علی اباد ولسوالۍ کې خپل فعاليتونه پيل کړي.

د کليوالي اقتصاد د پياوړتيا ملي پروگرام په علی اباد ولسوالۍ کې له پلان شويو ۵۲ پرمختيايې شوراگانو څخه په لومړي پړاو کې ۱۷ شوراگانې ترخپل پوښښ لاندې راوستي دي، چې په يادو شوراگانو کې يې تر اوسه ۱۱۴ نارينه او ښځينه سپماگروپونه جوړ کړي. د دې گروپونو غړو پخپلو اونيزه غونډو کې وکولای شول، چې نږدې ۱۱۱۶۱۰ افغانۍ وسپموي.

د يادونې وړ ده، چې په دې وروستيو کې د پروگرام د موخو او په گروپونو کې د غړيتوب په اړه د ۷۰ گروپونو غړو ته د روزنو وړاندې کول او ۲۵ گروپونو ته د سپما په موخه د بکسونو وېش، په علي اباد ولسوالۍ کې د پروگرام د همکارې موسسې آغاخان له خوا ترسره شوي.





د کلیو د بیارغونې او پراختیا وزارت د کلیوالي اقتصاد د پیاوړتیا ملي پروګرام د بانیسونو د کاروبار وده او پراختیا پروژې له خوا د ننگرهار ولایت مرکز په ګډون په کامې او ښوې ولسوالیو کې د دې پروژې لسګونه ګټه اخیستونکي له مارکېټ سره وصل او د دوی ۴۳ قلمه توکي بازار ته وړاندې شول .

د کلیوالي اقتصاد د پیاوړتیا ملي پروګرام د بانیسونو د کاروبار وده او پراختیا پروژې د ننگرهار ولایت د مرکز په ګډون د کامې او ښوې ولسوالیو نارینه او مېرمنو ته د بانیس د کرنې او له دې لرګي څخه د تولیداتو د جوړولو په برخو کې د کاروبار زمینه برابره کړې، چې له دې لارې د کورنیو اړتیاوې پوره کوي.

د کلیوالي اقتصاد د پیاوړتیا ملي پروګرام د بانیسونو د کاروبار وده او پراختیا پروژه کلیوالو نارینه او مېرمنو ته په ننگرهار او کندهار ولایتونو کې له بانیس څخه د تولیداتو د جوړولو په برخه کې د روزنو سربېره له بازاره سره د اړیکو ټینګولو او مالي سرچینو ته د لاسرسیو په برخو کې مرستې کوي، چې په نتیجه کې یې د ننگرهار ولایت د بانیس تولیدوونکو مېرمنو خپل لاسي تولیدات سیمه ییز او ملي بازارنو ته وړاندې کړي .

د یادونې وړ ده، چې د کلیو د بیارغونې او پراختیا وزارت د کلیوالي اقتصاد د پیاوړتیا ملي پروګرام د یادې پروژې له پیل څخه تر دې دمه په ننگرهار ولایت کې ۱۵۰ تنه کلیوالو نارینه او مېرمنو ته کاروباري فرصتونه په لاس ورغلي.

## په ننگرهار ولایت کې د سپماګروپونو له فعالیتونو څخه څارنه



## په بلخ ولایت کې د پور او سپما کلیوالي اتحادیو ته مقطعي پانګه ولېږل شوه



## په فاریاب ولایت کې د پروګرام له فعالیتونو څخه لیدنه ترسره شوه



## د کلیوالي اقتصاد د پیاوړتیا ملي پروګرام د مرکزي زون د کارکوونکۍ و د همغږۍ ناسته وشوه



د کلیو د بیارغونې او پراختیا وزارت د کلیوالي اقتصاد د پیاوړتیا ملي پروګرام، د ننگرهار ولایت د بهسود ولسوالۍ په ۶ پرمختیایي شوراګانو کې سپماګروپونو ته د مقطعي پانګې د تزریق او په یادو سپماګروپونو کې د پورونو د ورکړې له پروسې څخه څارنه وکړه.

د یادونې وړ ده، چې د ننگرهار ولایت د بهسود ولسوالۍ د صدیق اباد پرمختیایي شورا د ۴ ښځینه سپماګروپونو ۴۰ غړو ته په ګروپ کې د غړیتوب روزنه او همدا راز په دې ولسوالۍ کې له نویو جوړ شویو تولیدي ګروپونو څخه لیدنه د پروګرام هغه اقدامات دي، چې په دې وروستیو کې ترسره شوي.

د کلیو د بیارغونې او پراختیا وزارت د کلیوالي اقتصاد د پیاوړتیا ملي پروګرام د بلخ ولایت په چهارکت، دهدادي او نهړشاهي ولسوالیو کې د پور او سپما کلیوالي اتحادیو ته څه باندې دوه میلیونه افغانۍ بلاعوضه مرسته د مقطعي پانګې تر نامه لاندې ولېږله.

دا بلاعوضه مرسته د اقتصادي چارو د پیاوړتیا، د کوچنیو او منځنیو تشبثاتو د پیل په موخه د پروګرام تر پوښښ لاندې سیمو کې پر کلیوالو وېشل کېږي.

د یادونې وړ ده، چې د پور او سپما د کلیوالي اتحادیو او د سپماګروپونو له فعالیتونو څخه څارنه او نظارت او همدا راز یو لړ روزنې هم په بلخ ولایت کې د پروګرام د کارکوونکو له خوا په دې وروستیو کې ترسره شوي دي.

د کلیو د بیارغونې او پراختیا وزارت د کلیوالي اقتصاد د پیاوړتیا ملي پروګرام د فاریاب ولایت په مرکز میمنه کې د دوه کلیو د ۸ سپماګروپونو له فعالیتونو او کتابدارۍ څخه چې ۱۲۰ غړي لري، لیدنه وکړه؛ همدا راز په دې کلیو کې یې د پور او سپما د دوه کلیوالي اتحادیو له تشکیل څخه نظارت وکړ.

د یادونې وړ ده، چې د دې لیدنې په ترڅ کې د پروګرام د اطلاعاتي مدیریت په سیستم MIS کې د معلوماتو د ورکړې پروسه هم د پروګرام د کارکوونکو له خوا ولیدل شوه.

د کلیو د بیارغونې او پراختیا وزارت د کلیوالي اقتصاد د پیاوړتیا ملي پروګرام د مرکزي زون (کابل، لوګر، وردګ، بامیان، کاپیسا، پروان، پنجشېر او دایکندي) ولایتونو له ۲۲ ولسوالیو څخه ۳۵ تنه کارکوونکۍ و د پروګرام له مشرتابه هییت سره د همغږۍ رسمي ناسته وکړه او پخپلو سیمو کې یې د پروګرام د پلي کولو او د فعالیتونو د څرنگوالي په اړه راپورونه وړاندې کړل.

په دې ناسته کې د یادو ولایتونو په لرې-پرتو سیمو کې د پروګرام پر وړاندې ننگونې، د پور او سپما د جوړ شویو اتحادیو او سپماګروپونو شمېر او د مقطعي پانګې د تزریق موضوعات د ګډونوالو له خوا د پروګرام له مشرتابه هییت سره شریک کړل، چې د پروګرام رهبري هییت یې په اړه یو لړ تخنیکي سپارښتنې وکړلې.





د کلیو د بیارغونې او پراختیا وزارت د کلیوالي اقتصاد د پیاوړتیا ملي پروگرام سیمه ییز کارکوونکو ته په کندهار ولایت کې د جندر په اړه درې ورځنۍ روزنه ترسره شوه. په دفتري ادارو کې د ښځو پر وړاندې د تاوتریخوالي د مخنیوي او په مسلکي چارو کې د جندر د ادغام موضوعات په دې روزنه کې د پروگرام ۲۵ سیمه ییزه کاروونکو ته تر بحث لاندې ونيول شول.

د جندر په اړه د روزنو ورکول، د کلیوالي اقتصاد د پیاوړتیا ملي پروگرام له نویو اقداماتو څخه دي؛ چې د پروگرام د کارکوونکو د کاري وړتیاو د لوړولو په برخه کې ګټور تمام شوي او په پام کې ده. چې په راتلونکو وختونو کې د پروگرام ګټه اخیستونکو ته هم داسې روزنې ورکړل شي.



## له موږ سره اړیکه:



Women Empowerment Afghanistan



[www.weerdp-mrrd.gov.af](http://www.weerdp-mrrd.gov.af)




@officialweerdp



[www.facebook.com/weerdpofficial](https://www.facebook.com/weerdpofficial)



[communication.weerdp@mrrd.gov.af](mailto:communication.weerdp@mrrd.gov.af)



## د بلخ ولایت د پور او سپما د کلیوالي اتحادیو سره مالي مرسته وشوه



د کلیو د بیارغونې او پراختیا وزارت د کلیوالي اقتصاد د پیاوړتیا ملي پروگرام د خپلو بلاعوضه مرستو د وېش په لړ کې د هېواد په ولایتونو کې دا ځل خپلو ګټه اخیستونکو ته د بلخ ولایت د نهر شاهي ولسوالي د دوه اتحادیو غړیو ته د بلاعوضه مرستو دویم قسط ولیږه.

د یادونې وړ ده، چې بلخ ولایت یو له هغو ولایتونو څخه دی؛ چې د پروگرام له خوا د مرستو د ترلاسه کولو لپاره د ټاکل شویو معیارونو په پوره کولو سره څه د پاسه اته نیم میلیونه افغانۍ بلاعوضه مرسته ترلاسه کړې ده.

## په جوزجان ولایت کې تازه د سپما ګروپونه او د پور او سپما کلیوالي اتحادیې تاسیس شوې



د کلیو د بیارغونې او پراختیا وزارت د کلیوالي اقتصاد د پیاوړتیا ملي پروگرام په دې وروستیو کې وکولای شول، چې د جوزجان ولایت مرکز اړوند له ۵۲ سپماګروپونو څخه د پور او سپما څلور او د دې ولایت په ترینکوټ ولسوالۍ کې له ۲۷ سپماګروپونو څخه د پور او سپما دوه اتحادیې جوړې کړي.

همدا راز د سمنگان ولایت د اییک ښار د اړوند ۶۵ کلیوالي شوراګانو د خوځښت او تحرک په نتیجه کې د کلیوالي اقتصاد د پیاوړتیا ملي پروگرام د سپما ۱۰۶ ګروپونه جوړ کړي، چې اکثره یې د کلیوالو مېرمنو دي.

## په کونړ ولایت کې د سپما ۴۵۱ ګروپونو غړو ته روزنه ورکړل شوه



د کلیو د بیارغونې او پراختیا وزارت د کلیوالي اقتصاد د پیاوړتیا ملي پروگرام له خوا د کونړ ولایت په دوه ولسوالیو کې د ۴۵۱ سپما ګروپونو ۵۶۸۸ غړو ته په ګروپ کې د غږیتوب د ترلاسه کولو او د مالي سواد په اړه روزنه ورکړل شوه.

د یادونې وړ ده، چې تر اوسه په دې ګروپونو کې څه د پاسه یو میلیون او دوه سوه زره افغانۍ د اوونیزه غونډو له لارې راټولې شوې دي.